

இனிமையான குழந்தைகளே! தேகம் மற்றும் எதுவெல்லாம் உங்களிடம் இருக்கிறதோ, அதன் மீது மோகத்தை அழித்து விடுங்கள், டிரஸ்டி (தர்ம கர்த்தாபோல) இருங்கள். இதற்குத் தான் உயிருடன் வாழ்ந்து கொண்டே இறந்து விடுவது என்று கூறப்படுகிறது

கேள்வி:

சங்கமயுகத்துப் பிராமணருக்கான பட்டம் எது? பாபா மூலம் அவர்களுக்கு எந்த சிறந்த பரிசு கிடைக்கிறது?

பதில்:

நீங்கள் சங்கமயுக பிராமணர், ராஜரிஷி, இராஜயோகி. நீங்கள் பிரம்மாவின் வாய் வழி வம்ச பிராமணர்கள். யக்ஞத்தைக் காப்பதற்கு கருவியாக இருக்கின்றீர்கள். உங்களுக்கு மிகப் பெரிய செல்வந்தரான சிவபாபா மூலம் ஏராளமாக தட்சணை கிடைக்கிறது. சொர்க்கத்தின் அரசாட்சி தான் மிகச் சிறந்த பரிசு.

பாடல்:

இறப்பது என்றால் உன் மடியில் தான்.....

ஓம்சாந்தி.

எல்லையில்லா தந்தை வந்து, எல்லையில்லா குழந்தைகளுக்கு உயிருடன் வாழ்ந்து கொண்டே இறந்து விடுவதற்கு நல்ல நல்ல ஞான கருத்துக்களைக் கூறுகின்றார். உயிருடன் வாழ்ந்து கொண்டு இறந்து விடு என்ற பாட்டை குழந்தைகள் கேட்டீர்கள். காசியில் பலியாகின்றனர். அது சரீரத்தை அழிப்பதாகும். அவர்கள் ஞானம் அல்லது யோகம் கற்பதில்லை. இங்கோ உயிருடன் வாழ்ந்து கொண்டே பாபாவுக்கு சொந்தமாகிட வேண்டும், ஞானத்தைக் கேட்பதற்காக, உயிருடன் வாழ்ந்து கொண்டு தேகத்தோடு எல்லா பந்தனங்களையும் உடைத்து, தன்னை ஆத்மா என்று புரிய வேண்டும். பாபா இப்பொழுது ஆத்மாக்களுடன் பேசுகின்றார். குழந்தைகளே!, இப்பொழுது இந்த பழைய உலகம், பழைய சரீரம், அனைத்தையும் என்னிடம் அர்ப்பணித்துவிடுங்கள். ஆம், இப்பொழுது நாம் பாபாவுக்குச் சொந்தமாகிவிட்டோம். உயிருடன் வாழ்ந்து கொண்டு கூறிக் கொண்டிருக்கிறீர்கள், நாம் சிவபாபாவுக்கு சொந்தமாகி விட்டோம். இப்பொழுது நாம் வானப்பிரஸ்தி நிலையில் நடை முறையில் வாழ்கிறோம். அங்கே வானப்பிரஸ்தி நிலைக்காக வீட்டை விட்டு ஹரித்துவாரில் போய் உட்கார்ந்து விடுகின்றார்கள். அப்படி இருந்தாலும் அவர்கள் இந்த மரணலோகத்தில் தான் பிறவி எடுக்கிறார்கள். பாபா இப்பொழுது புரிய வைக்கின்றார், உங்களுக்கு இந்த மரணலோகத்தில் பிறப்பு ஏற்படுவதில்லை. மரணலோகம், கலியுக உலகம் வீழ்க! அமரலோக சத்யுக உலகம் வாழ்க! ஆகையால் பாபா இப்படி கூறுகின்றார்: இல்லற வாழ்க்கையில் தாராளமாக இருங்கள். தேகத்துடன் எதுவெல்லாம் உங்களுடையதாக இருக்கின்றதோ, அதன் மீது மோகத்தை விட்டுவிடுங்கள். இப்படி, அதாவது நான் எல்லாவற்றையும் சிவபாபாவுக்கு கொடுத்து விட்டேன் என்று நினையுங்கள். எல்லாம் சிவபாபாவுக்குத் தான் சொந்தம். பிறகு சிவபாபா கூறுகின்றார்: நல்லது டிரஸ்டியாகி கவனித்து வாருங்கள். சிவபாபாவின் பண்டக சாலையிலிருந்து நான் சரீர நிர்வாகம் நடத்துகிறேன். அஞ்ஞான காலத்தில் கூட, எல்லாம் பரமாத்மாவினுடையது, பரமாத்மா (கடவுள்) தந்தது என்று தான் சொல்கிறார்கள், இல்லையா? பிறகு எந்தக் குழந்தையாவது இறந்து விட்டால், அழுது விடுகிறார்கள். இப்பொழுது பாபா கூறுகின்றார், பழைய விஷயங்கள் பற்றிய நினைவை மறந்து விடுங்கள். ஒரு பாபாவை மட்டும் நினையுங்கள். பாபா புதிய உலகத்திற்காக புதிய அரச பாக்கியத்தைத் தருகின்றார். இல்லற வாழ்க்கையில் இருந்து கொண்டு இப்படி நினையுங்கள், இது எல்லாம் சிவபாபாவுக்கே உரியது. நான் சிவபாபாவின் பண்டகசாலையிலிருந்து, சாப்பிடுகிறேன். நான் மூம்மத்படி நடக்கிறேன். இப்படி கேட்கிறார்கள், பாபா நான் கார் வாங்கட்டுமா? சரி குழந்தாய், வாங்கிக் கொள், என்று பாபா கூறுகின்றார், எந்தக் குழந்தை, எல்லாம் பாபாவுக்கு சொந்தம் என்று புரிந்திருக்கிறதோ, அவர் பாபாவிடம் ஆலோசனை கேட்பார். இதற்குத்தான் உயிருடன் வாழ்ந்து கொண்டே இறப்பது என்று சொல்லப்படுகிறது. பக்தி மார்க்கத்தில் கூட சிவபாபா முன் பலியானார்கள், ஆனால் இந்த ஞானம் இல்லை. இங்கோ பரம்பிதா பரமாத்மா வந்து, ஞானம் சொல்கின்றார். எவ்வளவு சுலபமான வழி மூலம் 21 பிறவிக்கு ஆஸ்தி தருகின்றார்! பாபா கூறுகின்றார், நான் எப்பொழுது வந்தேன் என்பதை யாரும் அறியவில்லை. இப்படி கூறவும் செய்கிறார்கள் - கிறிஸ்துவுக்கு 3000 ஆண்டுகளுக்கு முன்பு பாரதம் சொர்க்கமாக இருந்தது, அந்த சொர்க்கத்தை யார் ஸ்தாபனை செய்தார்கள்? தேவி தேவதையாக்க பரமாத்மாவுக்கு அதிக நேரம் ஆவதில்லை என்று பாடுகின்றார்கள். அவர் எப்பொழுது வந்திருப்பார்? கண்டிப்பாக கலியுக முடிவில், சத்யுக ஆரம்பத்தில், அதாவது சங்கமயுகத்தில் வந்திருப்பார், பாபா கூறுகின்றார், இப்பொழுது உங்களை மனிதனிலிருந்து தேவதை யாக்க வந்திருக்கிறேன், என்று பாபா

கூறுகிறார். நிறைய பேர் படிக்க வருகின்றார்கள். இதில் குருட்டு நம்பிக்கை என்ற விஷயமே இல்லை. சத்தியமான பாபா வந்து குழந்தைகளுக்கு கற்பிக்கின்றார். பக்தி மார்க்கத்தில் கூட 2 தந்தை இருக்கிறார்கள். ஒன்று உடலின் லௌகீக தந்தை, இரண்டாவது ஆத்மாக்களுடைய பரலோகத் தந்தை. ஆத்மாக்கள் இப்பொழுது பரலோகத் தந்தையை நினைக்கின்றனர். ஓ, தெய்வீகத் தந்தையே என்று, விதவிதமான பெயர், வடிவத்தில் நினைக்கின்றார்கள். லௌகீக தந்தையிடமிருந்து துவாபர்யுகம் முதல் பல பிறவிகளாக, ஆஸ்தியை வாங்கி வந்திருக்கின்றீர்கள். ஆனால் சத்யுகத்திலும் லௌகீக தந்தையிடமிருந்து ஆஸ்தியை வாங்கி வந்தோம் என்பது கிடையாது. அப்படியில்லை. சத்யுகத்தில் லௌகீக தந்தையிடமிருந்து எந்த ஆஸ்தியை வாங்குகிறீர்களோ, அது இந்த சங்கமயுகத்தில் இங்கே செய்யும் வருமானமாகும். இங்கே அந்த அளவு வருமானம் செய்கிறீர்கள், அதன் மூலம் 21 பிறவிக்கு ஆஸ்திகளை வாங்கி விடுகிறீர்கள். சத்யுகத்தில், ஆஸ்தியை, நீங்கள் இப்பொழுது செய்யும் முயற்சியால் அடைகிறீர்கள். பாபா தான் பதீதமான (அழுக்கான) உலகத்தைத் தூய்மையான உலகமாக மாற்றுகின்றார். இது லட்சியம் என்ற சோப். இதனால் தூய்மை பெறுகின்றீர்கள். பாபா கூறுகின்றார், தன்னை அசரீரி என்று புரியவும். ஆத்மாவான நீங்கள் காதுகள் மூலம் கேட்கின்றீர்கள். சத்யுக திரேதாயுகத்து 21 பிறவிக்கான ஆஸ்தி இப்பொழுது பரலோகத் தந்தையிடமிருந்து கிடைக்கிறது. பிறகு துவாபர் யுகத்திலிருந்து லௌகீக தந்தையிடமிருந்து குறைந்த காலத்திற்கு ஆஸ்தியை வாங்கிக் கொண்டு வந்திருக்கின்றாய், வெவ்வேறு பெயர், ரூபம், தேசம், காலத்தில் வாங்கி இருக்கின்றீர்கள். இப்பொழுது அந்த பரலோகத் தந்தையை நினைவு செய்கிறாய். ஆத்மா நினைவு செய்கின்றது, இப்படி கூறுகிறது. இந்த என் சரீரத்தை லௌகீக தந்தை தந்தார், என்று. அப்படி என்றால் இரண்டு தந்தை ஆகி விட்டார்கள் இல்லையா? மூன்றாவது தந்தைகூட பிரஜாபிதா பிரம்மாவும் இருக்கின்றார் என்பதை இப்பொழுது குழந்தைகள் அறிந்திருக்கிறீர்கள். நீங்கள் நடைமுறையில் பிரம்மா குமார், பிரம்மா குமாரிகள். ஒருவர் லௌகீக தந்தை, இரண்டாவது பரலோக நிராகாரி (சரீரமற்ற) தந்தை, மூன்றாவதாக இருப்பது, இந்த அலௌகீக தந்தை. பிரஜாபிதா என்ற புகழ் பாடப்பட்டு வருகிறது. ஆனால் மனிதர்கள் அறியவில்லை. பிரம்மா சூட்சும வதனவாசி என்று நினைக்கிறார்கள், ஆனால் பிரம்மா ஸ்தூலமான உலகத்து தந்தை என்பதை நீங்கள் அறிவீர்கள். இப்பொழுது நீங்கள் பரலோகம் போவதற்கு தயார் செய்கின்றீர்கள். உயிருடன் வாழ்ந்து கொண்டு, அனைவரும் வானப் பிரஸ்தியாக இருக்கிறீர்கள். ஒலியிலிருந்து, விலகிச் செல்ல வேண்டும். இந்த சரீரத்தை விட்டுச் செல்ல வேண்டும், கண்டிப்பாக இறப்பு அனைருக்கும் உண்டு. மனிதர்கள் வானப்பிரஸ்தி நிலைக்குச் செல்லும்பொழுது, சாது சன்னியாசியிடம் மந்திரம் வாங்குகிறார்கள். ஆனால் அவர்களுக்கு நாம் இந்த சரீரத்தை விட்டு இனிய இல்லம் (பரந்தாம்) செல்வோம் என்பது தெரியாது. நிச்சயமாக இது உங்களுக்குப் புரிந்திருக்கிறது, இப்பொழுது நமக்கு வீடு திரும்பிச் செல்லும் வேளை, ஆகவே இந்த பழைய சரீரத்தை விட்டு நம் ஆத்மா பாபாவின் நினைவில் இருந்து தூய்மை அடைந்து பாபாவிடம் செல்ல வேண்டும். பாபாவிடமிருந்து 21 பிறவிக்கு ஆஸ்தி வாங்க வேண்டும். எனவே லௌகீக தந்தையும் இருக்கின்றார், பிரம்மா பாபாவும் இருக்கிறார், சிவபாபாவும் இருக்கிறார். சரியாக மூன்று தந்தைகள் இருக்கிறார்கள் இல்லையா? இதில் குருட்டு நம்பிக்கை என்ற விஷயம் கிடையாது.

குழவி அழுக்கான புழுக்களை எடுத்து வருகிறது, வந்து ஊதி ஊதி முயற்சி செய்கிறது. பிறகு அந்த புழுக்களில், அதன் இனத்தைச் சேர்ந்தவை அந்தக் குழவியைப் போல ஆகிவிடுகின்றன. மீதி இருப்பவை பிற இனத்தைச் சேர்ந்தவை, அழுகி விடுகின்றன. இங்கேயும், உங்களிடம் வருபவர்களில், யார் தேவி தேவதா தர்மத்தைச் சேர்ந்தவர்களோ, அவர்களுக்கு நன்றாகப் புரியும். மற்றவர்களுடைய புத்தியில் ஞானம் அமர்வதில்லை. அது குழவி. நீங்கள் பிராமணர்கள், பிராமணிகள். விஷக்கடலிலிருந்து விகாரியான புழுக்களை எடுத்து வந்து, ஞானத்தை ஊதுவது, உங்களுடைய தொழிலாகும். எப்படி ஊது வேண்டும்? இது உங்களுடைய பரலோகத் தந்தை. அந்த தந்தை கூறுகின்றார்: நான் குழந்தைகளான உங்களுக்கு ஆஸ்தி தருவதற்கு வந்திருக்கிறேன். பிரம்மா குமார், பிரம்மா குமாரிகளான நாங்கள் எல்லையற்ற தந்தையிடமிருந்து ஆஸ்தி வாங்கிக் கொண்டிருக்கிறோம். நீங்களும் வாங்குங்கள். இப்பொழுது நிர்வாண் தாமத்திற்குச் செல்ல வேண்டும். அங்கிருந்து வந்து நாம் நடிக்கிறோம். இது அனேகப் பிறவிகளில் கடைசி பிறவியிலும் கடைசி பிறவி. இப்பொழுது நீங்கள் அமரலோகம் செல்வதற்காக, அமர கதை கேட்டுக் கொண்டிருக்கின்றீர்கள். ஞானக் கடல் ஒரே ஒரு பரம தந்தை பரமாத்மா. பிரம்மாவை ஞானக்கடல் அல்லது விஷ்ணுவை ஞானக்கடல், அல்லது சங்கரை ஞானக்கடல் என்று ஒரு பொழுதும் சொல்வதில்லை. ஒரு சிவபாபா தான் ஞானக்கடல். ஞான சூரியன் வெளிப்பட்டது..... பாபா கூறுகிறார்: குழந்தைகளே! இப்பொழுது இந்த முழு பழைய உலகமும் கல்லறைத் தோட்டமாகும். பரிஸ்தான் ஸ்தாபனை ஆகிக் கொண்டிருக்கிறது, அது சொர்க்கம் என்று அழைக்கப்படுகிறது. இங்கு வந்து நீங்கள் உயிருடன் வாழ்ந்தபடியே இறக்கின்றீர்கள். எப்படி? பாபா நாங்கள் உங்களுக்கே சொந்தம். அரை கல்பமாக நீங்கள் பாபாவை அழைத்துக்

கொண்டிருந்தீர்கள். இப்படி கூறினீர்கள், பாபா நாங்கள் மிகவும் துன்பப்பட்டு வந்தோம். பாபா கூறுகிறார்: இது டிராமாவின் திட்டம். இப்பொழுது மீண்டும் நான் உங்களுக்கு 21 பிறவிக்கான ஆஸ்தி தருகிறேன். பாபாவுக்கு சொந்தமாகி விட்டால், மனிதனிலிருந்து, தேவதை ஆகிறோம் என்பதை நீங்கள் அறிவீர்கள். ஒருவரை வாரிசு ஆவார்கள். அவர்கள் சொந்த குழந்தை என்று கூறப்படுகிறார்கள், அடுத்த வரை மற்றான் குழந்தை. அவர்கள் தூய்மை ஆக மாட்டார்கள். பாபா, பாபா என்று மட்டும் சொல்கிறார்கள், ஆனால் வாழ்ந்த படியே இறப்பதில்லை. யார் உயிருடன் வாழ்ந்த படியே இறக்கிறார்களோ, அவர்கள் ஒரே பெற்றோருக்கு பிறந்த சொந்த குழந்தைகள். மற்றவர்கள் உறவினர்கள். இங்கு யாரேனும் விகாரியான மனிதர் வந்தால் இப்படி கேட்கப்படுகிறது, உயிருடன் வாழ்ந்தபடி இறந்து விட்டார்களா? மீதியுள்ள ஆயுள் பூராவும் பவித்திரமாக இருக்க சபதம் செய்வீர்களா? அப்பொழுது பாபா கூறுவார், சபதம் செய்து விட்டு பாபாவிடம் வந்தால், ஆஸ்தி கிடைக்கும். தாய்மார்கள் தம் வாழ்க்கையை வெற்றிகரமாக நடத்தி வருகிறார்கள். இராஜாவின் ஆட்சி ஸ்தாபனை ஆகிக் கொண்டு வருகின்றது. சிவபாபா வள்ளல், நான் சிவபாபாவுக்கு கொடுக்கிறேன் என்று நீங்கள் நினைக்கக் கூடாது. இப்படி நினைக்கவும், நான் அவரிடமிருந்து சொர்க்கத்தின் ஆட்சியை ஆஸ்தியாக வாங்குகிறேன். சிவபாபாவுக்கு வீடு, முதலியவை கட்டவேண்டுமா என்ன? அவர் அதை குழந்தைகளுக்காகவே, பயன்படுத்துகின்றார். இந்த தாதாவின் (பிரம்மாவின்) உடமை எல்லாம் நான் சேவையில் ஈடுபடுத்திவிட்டேன் இல்லையா? அதன் மூலம் தாய்மார்கள், அபலைகள் தங்கள் வாழ்க்கையை வெற்றிகரமாகப் பயன்படுத்தி வருகிறார்கள். நீங்கள் எதிர்கால 21 பிறவிகளுக்கு வருமானம் செய்து கொண்டிருக்கின்றீர்கள். லௌகீக தந்தையிடமிருந்து ஆஸ்தி கிடைப்பது நின்று போய்விடும். அங்கே (சொர்க்கத்தில்) உங்களுக்கு லௌகிக தந்தையிடமிருந்து ஆஸ்தி கிடைக்கும். ஆனால் அது இங்கே (சங்கமயுகத்தில்) செய்யும் வருமானத்திலிருந்து கிடைக்கும். ஒரு கதை இருக்கிறது - தந்தை கேட்கின்றார், நீ யாருடைய வருமானத்திலிருந்து சாப்பிடுகிறாய்? மகள் கூறுகிறாள், என்னுடைய வருமானம், எனவே இங்கும் ஒவ்வொருவரும் தன் தன் முயற்சியை செய்து, தன் வருமானத்தை சேமிக்கின்றீர்கள். ஒவ்வொரு ஆத்மாவும் 21 பிறவிக்கு ஆஸ்தியைப் பெறுவதற்கு உரிமையுள்ளவர். அஞ்ஞான காலத்தில் தந்தையிடமிருந்து பெண் குழந்தைக்கு ஆஸ்தி கிடைப்பதில்லை. ஆண் குழந்தைகளுக்கு மட்டும் ஆஸ்தி கிடைக்கிறது. இந்த சமயத்தில் எல்லா ஆத்மாக்களுக்கும், ஆஸ்தி கிடைக்க வேண்டும். ஆணாக, இருந்தாலும், பெண்ணாக இருந்தாலும், அனைவருக்கும் உண்டு. குமாரி என்பவள் 21 குலத்திற்கு முன்னேச் செய்ய வைக்கிறாள் என்ற புகழ் உரை இருக்கிறது. பிரம்மா குமார், பிரம்மா குமாரி நீங்கள். நீங்கள் அறிந்திருக்கிறீர்கள், அதாவது நாம் பாரதத்திலுள்ள மனிதர்களுக்கு 21 பிறவிக்கு ஆஸ்தி கொடுக்க ஸ்ரீமத் படி முயற்சி செய்து, செய்விக்கிறோம். ஒவ்வொருவருக்கும் புரிய வையுங்கள். இப்பொழுது லௌகீக, தந்தையிடமிருந்து ஆஸ்தி வாங்குவது நின்று போகும். இப்பொழுது பரலோகத் தந்தையிடமிருந்து 21 பிறவிக்கு ஆஸ்தி கிடைக்கிறது. அந்த வருமானம் எவ்வளவு உறுதியாகவும், ஏராளமாகவும் இருக்கிறது! புரிவதற்கு எவ்வளவு நல்ல விஷயம். முயற்சி செய்ய மனம் விரும்புகிறது. ஆனால் மாயா பின்னால் புயலில் இழுத்துக் கொண்டு விடுகிறது. மாயாவின் புயல் பட்டதும் தீபம் அணைந்து விடுகிறது. விஷயம் முற்றிலும் சுலபம். தன்னை ஆத்மா என்று புரிந்து பாபாவை நினைக்க வேண்டும் - இது புத்திக்குரிய விஷயம். நாம் பாபாவை நினைக்க வேண்டும். சரீர உணர்வை விட வேண்டும். குருமார்களை நினைக்கிறார்கள். அனேக குரு தன் படத்தைச் செய்து சிஷ்யர்களுக்குக் கொடுத்து விடுகின்றார்கள் - கழுத்தில் மாட்டிக் கொள் என்பார்கள். கணவனுடைய படத்தையும் எடுத்து விட்டு, குருவினுடையதை அணிந்து கொள்கிறார்கள். பாபா கூறுகின்றார்: இங்கே எந்த படத்தையும் அணியும் விஷயம் கிடையாது. பாபாவை மட்டும் நினைக்க வேண்டும். சிறியவர், பெரியவர் அனைவருக்கும் வானப்பிரஸ்தா நிலை ஆகிறது. இப்பொழுது ஸ்வீட் ஹோம் (பரந்தாமம்) கண்டிப்பாக செல்ல வேண்டும். ஆகவே பவித்திரமாக இருப்பதற்கு நாம் ஏன் சபதம் செய்யக்கூடாது! மேலும் நினைவு செய்தால் பாவமும் அழியும். யாருக்கும் துக்கம் கொடுக்கக் கூடாது. எல்லாவற்றிலும் பெரிய துக்கம் தரும் செயல், காமம் என்ற கொடுவாளை வீசுவது, இது கம்சபுரி, கிருஷ்ண புரியில் காமக் கொடுவாள் வீசப்படுவது கிடையாது என்று கூறப்படுகிறது. இங்கே காமம் என்ற கொடுவாள் தாக்குவதால் இது கம்சபுரி என்று கூறப்படுகிறது. மற்றபடி எந்த அசுரர், தேவதைகளுக்கு இடையில், பாண்டவர், கௌரவர்களுக்கு இடையிலோ, போர் நிகழவில்லை. போர் என்பது எவனர் (யூரோப்வாசி) மற்றும் கௌரவருக்கு இடையிலோ இருக்கும். குழந்தைகள் காட்சிகளைப் பார்த்திருக்கிறீர்கள். வெண்ணை நமக்கு கிடைக்க வேண்டும். நாம் வந்து இராஜ பாக்கியத்தைப் பெறுவோம்.

குழந்தைகள் கேட்கிறார்கள், பாபா இவ்வளவு கட்டடங்களை ஏன் கட்டுகின்றீர்கள்? பாபா கூறுகிறார்: முறை வைத்து வரிசைப்படி குழந்தைகள் வருவதால், எல்லோரும் வர முடிகிறது. சரி, அடைக்கலம் கேட்டு அத்தனை குழந்தைகளும் வந்தால் எங்கே தங்க முடியும்? குழந்தைகள் தினம் தினம் அதிகமாகிறார்கள்.

பிரஜாபிதா பிரம்மாவுக்கு ஏராளமான குழந்தைகள் ஏற்பட்டு விடுவார்கள். நான் நிறைய பேரைக் காப்பவன் என்று சிவபாபா கூறுகின்றார்! இதைக் கோடியில் சிலர் தான் அறிவார்கள். உங்களில் கூட வரிசைப்படி அறிகிறீர்கள். நான் சிவபாபாவிடமிருந்து ஆஸ்தியை வாங்கிக் கொண்டிருக்கிறேன் என்று புரிந்திருக்கிறார்கள். பிறகு சில குழந்தைகள் வாடியும் போகிறார்கள். குழந்தைகள் அறிந்திருக்கிறார்கள், நாம் இந்த பிரம்மா மூலம் சிவபாபாவின் ஸ்ரீமத்படி நடக்கிறோம் என்று குழந்தைகள் அறிந்துள்ளீர்கள். இந்தக் கடன் வாங்கிய சரீரம் அனேக பிறவிகளின் இறுதிப் பிறவியில் இறுதி நேரத்தில் இருக்கிறது. பழைய உலகத்தில், பழைய உடலில் வருகிறேன். இப்பொழுது என்னை மட்டும் நினையுங்கள். வழிகாட்டியாக நான் வந்திருக்கிறேன். தெய்வீக தந்தை விடுவிப்பவர் என்று கூறப்படுகிறார். மனிதன் மற்றொரு மனிதனை இவ்வாறு சொல்ல முடியாது. நான் உலகம் முழுவதையும் விடுவிக்கிறேன். இப்பொழுது முழு உலகமும் இலங்கையாக இருக்கிறது. துக்கமான தோட்டம். தனவான்கள் தாங்கள் சொர்க்கத்தில் இருப்பதாக எண்ணுகின்றார்கள். ஆனால் செல்வமெல்லாம் மண்ணில் மறைந்து விடும். அமெரிக்க மக்கள் தாமாக நினைக்கிறார்கள், யாரோ எம்மை வினாசத்திற்காக தூண்டிக் கொண்டிருக்கிறார்கள். குண்டுகளை செய்வித்துக் கொண்டிருக்கிறார்கள். எவ்வளவு செலவு செய்து கொண்டிருக்கிறார்கள். கலியுகம் முடிந்த பிறகு சத்யுகம் கண்டிப்பாக வரவேண்டும். இப்பொழுது மீண்டும் சத்யுகம் ஸ்தாபனை ஆகிக்கொண்டிருக்கிறது. பாபா அதே இராஜ யோகத்தைக் கற்பித்துக் கொண்டிருக்கிறார். நீங்கள் இராஜரிஷி. பிராமணரைத்தவிர யாரையும் இராஜயோகி என்ற சொல்ல முடியாது. இராஜயோகி பிராமணராக இருந்தார்கள் என்று எங்கேனும் எழுதி இருக்கிறதா? கிருஷ்ணர் இருந்தால் அவர் எப்படி பிராமணர்களைப் படைப்பார்? பிரம்மா இருந்தார், அதனால் வாய்வழி வம்சமாகப் பிராமணர் வந்தார்கள். யக்ஞமானது பிராமணர்கள் மூலம் காப்பாற்றப்படுகின்றது. பாபா எவ்வளவு பெரிய சேட் (தனவான்) உங்களுக்கு எவ்வளவு பெரிய தட்சிணை கிடைக்கின்றது. சொர்க்கத்தின் ஆஸ்தி என்ற தட்சிணை கிடைக்கிறது. எல்லாவற்றையும் விட இது பெரிய பரிசு. பிராமணர்கள் தான் பிறகு தேவதை ஆகின்றார்கள். சூரிய வம்சத்தினர் ஆகுங்கள், அல்லது, சந்திர வம்சத்தினர் ஆகுங்கள். பாபா கூறுகின்றார், குழந்தைகள் பாபாவிடம் கேட்க முடியும். பாபா நாளை நாங்கள் சரீரத்தை விட்டுப் பிரிந்தால், நாங்கள் எந்த பதவியைப் பெறுவோம். பாபா சட்டென்று கூறமுடியும். இப்போது நேரமே சிறிது தான் உள்ளது. இப்போது சரீரத்தை விட்டுவிட்டால் ஞானத்தை நீங்கள் எடுக்க முடியுமா என்ன? சிறிய குழந்தை என்ன புரிந்து கொள்ளும்? குழந்தைகள் புரிந்திருக்கிறீர்கள், இப்பொழுது கலியுகம் முடிந்து, சத்யுகம் வரும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு, அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

(1) இது நமக்கு வானப்பிரஸ்தா நிலை என்பது சதா நினைவில் இருக்க வேண்டும், நாம் ஒலியிலிருந்து (பேச்சு நிறைந்த இவ்வுலகம்) விலகி இனிய இல்லம் செல்ல வேண்டும், எனவே அசரீரி ஆவதற்கு பயிற்சி செய்யவும்.

(2) 21 பிறவிக்காக தமது உரிமையை வாங்குவதற்கு, தூய்மையாக இருக்கும் சபதம் செய்யவும். சதா ஸ்ரீமத்படி நடக்கவும். உயிருடன் வாழ்ந்து கொண்டே இறக்கவும்.

வரதானம் :

தேக உணர்விலிருந்து விடுபட்டு பரிஸ்தாவாகி பறக்கக்கூடிய, அனைத்து பந்தனங்களிலிருந்தும் விடுபட்டவர் ஆகுக.

தேகத்தின் பூமி தேக உணர்வுடையதாகும். பரிஸ்தா ஆகிவிட்டால் எப்படி தேகத்தின் பூமியில் வரமுடியும். பரிஸ்தா பூமியில் காலை வைப்பதில்லை. பரிஸ்தா என்றால் பறக்கக்கூடியவர்கள். அவர்களை கீழே இருக்கக்கூடிய கவர்ச்சி இழுக்க முடியாது. கீழே இருந்தால் வேட்டைக்காரர் வேட்டையாடி விடுவார்கள். மேலே பறந்து கொண்டேயிருந்தால் யாரும் எதுவும் செய்ய முடியாது. ஆகையால் எவ்வளவு அழகான தங்கக் கூண்டாக இருந்தாலும் அதில் மாட்டிக் கொள்ளக் கூடாது. எப்போதும் சுதந்திரமாக, பந்தனத்திலிருந்து விடுபட்டவர் தான் பறக்கும் கலையில் போக முடியும்.

சுலோகன் :

முடியாததை முடித்து விட்டு வெற்றியின் அனுபவம் செய்பவர்கள் தான் வெற்றி நட்சத்திரங்கள்.